



Qorti tal-Appell Kriminali

Onor. Imħallef Dr Edwina Grima, LL.D.

Appell Nru: 338/2016

Il-Pulizija

Vs

Joseph Xuereb

Illum, 26 ta' Lulju 2024

Il-Qorti,

Rat l-imputazzjonijiet dedotti kontra l-appellat, Joseph Xuereb, detentur tal-karta tal-identita' Maltija bin-numru 105963M, akkużat quddiem il-Qorti tal-Maġistrati bhala Qorti Struttorja talli -

1. Nhar il-11 ta' Awwissu 2013, f'xi hin bejn il-ħamsa ta' filgħodu (5am) u s-sebgha w nofs u ħamsa ta' filgħodu (7:35am) ikkommetta serq ta' flus kontanti, gojjellerija u/jew oġġetti ohra minn ġewwa residenza 45, Triq San Pawl, Marsa, liema serq huwa kkwalifikat bil-mezz, bil-valur li ma jeċċedix l-ammont ta' €2329.37, bil-lok u bil-ħin għad-detriment ta' Giuseppe Cassar u/jew persuna/i ohra;
2. U aktar talli b'hekk kiser wahda jew iktar mill-kundizzjonijiet imposti fuqu b'digriet għall-ħelsien mill-arrest.

Il-Qorti giet mitluba titratta ma' Joseph Xuereb bhala reċediv ta' sentenza li saret definittiva u ma tistax tiġi mibdula u dan ai termini tal-Artikolu 49, 50 u 289 ta' Kap. 9 tal-Liġijiet ta' Malta.

Il-Qorti giet ukoll mitluba sabiex flimkien mal-piena skond il-liġi, tordna r-revoka tad-digriet li bih Joseph Xuereb ingħata l-benefiċċju tal-ħelsien mill-

arrest u tordna l-arrest mill-ġdid ta' l-imsemmi imputat, kif ukoll tordna li l-flejjes ordnati bhala garanzija, jgħaddu favur il-Gvern ta' Malta u dan kif stipulat fl-artikolu 579(2) (3) tal-Kap. 9 tal-Liġijiet ta' Malta.

Rat is-sentenza tal-Qorti tal-Maġistrati (Malta) bhala Qorti ta' Ġudikatura Kriminali tas-16 ta' Marzu 2023, fejn il-Qorti ddikjarat lil imputat mhux hati ta' l-imputazzjonijiet miġjuba kontrih u lliberatu minnhom.

Rat ir-rikors tal-Avukat Ġenerali, ipprezentat fir-registru ta' din il-Qorti fit-23 ta' Mejju 2023, fejn talab lil din l-Onorabbli Qorti jogħgobha tħassar u tirrevoka s-sentenza appellata, u minflok issib lil appellat hati tal-imputazzjonijiet kollha relattivi inkluż l-addebitu tar-reċediva skond l-Art. 49, 50 u 289 tal-Kodiċi Kriminali, u inkluż l-addebitu relattivament għall-Art. 579(2) tal-Kodiċi Kriminali, u konsegwentement tiddisponi minn dan l-appell skond il-liġi.

Rat l-atti u d-dokumenti kollha.

Rat il-fedina penali aġġornata tal-appellat esebita mill-Prosekuzzjoni fuq ordni tal-Qorti.

Rat is-sentenza preliminari mogħtija fit-23 ta' Frar 2024 fejn il-preġudizzjali mressqa mill-appellat dwar in-nullita' tar-rikors tal-appell tal-Avukat Ġenerali kienet miċhuda u fejn allura kien ordnat il-prosegwiment tas-smieġh tal-appell.

Semgħet trattazzjoni fuq l-aggravju ssollevat mill-Avukat Ġenerali fir-rikors tal-appell tiegħu.

Ikkunsidrat:

Illi, l-Avukat Ġenerali iressaq aggravju uniku dirett lejn is-sentenza appellata meta jilmenta illi l-Ewwel Qorti għamlet interpretazzjoni erroneja tal-liġi applikabbli għar-reati addebitati lill-appellat, li waslitha biex tinterpreta l-fatti tal-każ erronejament u konsegwentement għaddiet biex tillibera lill-appellat. Jikkontendi l-Avukat Ġenerali illi kellu jingħata piż akbar lill-provi prodotti mill-Prosekuzzjoni, b'mod ewlieni lill-

prova magħmula permezz ta' l-impronti diġitali li nstabet mill-uffiċjali tax-xena tarreat li kellha issarra f' dikjarazzjoni ta' htija.

Illi, il-Qorti eżaminat mill-ġdid l-atti proċesswali sabiex tindirizza dan l-ilment bilghan illi tqis jekk l-Ewwel Qorti kenitx raġjonevolment u/jew legalment żbaljata fid-deċiżjoni tagħha.¹ Fil-fatt mill-atti jemerġi illi nhar il-11 ta' Awwissu 2013 sar rapport lill-Pulizija dwar serqa minn ġewwa r-residenza bin-numru 45, Triq San Pawl, Marsa, u dana għad-detriment ta' Giuseppe sive Joseph Cassar. Il-Pulizija rrikorriet fuq il-post fejn irrizulta li kien hemm sgass u taqlib f' din ir-residenza u fejn id-derubat allega illi kien sab bejn €900 u €1,100 flus kontanti u €300 gojellerija neqsin. *A tempo vergine*, hekk kif jirrizulta mill-PIRS Report ipprezentat in atti, id-derubat, Cassar, kien stqarr mal-pulizija **“illi huwa hareġ mid-dar għall-ħabta tal-5am biex mar il-quddies u x'hin ġie lura għall-ħabta tas-7:20am induna li xi hadd mhux magħruf kien sgassalu l-bieb ta' barra, li huwa tal-aluminium. Min hemm tela fil-kamra tas-sodda u nduna li kien hemm xi teqlib fil-gradenza li fiha kellu 900 ewro fi flus kontanti u ċappetta tad-deheb neqsin li tiswa madwar 300 ewro.”**

Illi, sussegwentement mill-investigazzjonijiet kondotti mill-pulizija kienet instabet impronti diġitali fuq kaxxa tal-gojellerija li kienet tinsab f'kamra tas-sodda fis-sular ta' fuq, liema marka kienet taqbel ma' dik tal-appellat. Cassar stqarr li l-kaxxa tal-gojellerija in kwistjoni kienet miżmuma ġewwa kaxx ohra akbar li anke kellha ċ-ċavetta miksura u li dana seħħ waqt l-allegata serqa għax din ma kinitx miksura qabel. Wara li nstabet l-impronti tal-appellat, Cassar reġa' ġie mitkellem mill-Pulizija u meta ġie mistoqsi dwar l-appellat Joseph Xuereb **“huwa saħaq li fi zmien is-serqa, kantuniera il-bogħod mid-dar tiegħu u ċioe fi Triq il-Marsa, Marsa kien hemm hanut tat-te' u Xuereb kien ipogġi fih kmieni filgħodu. Kompla jispjega li peress li**

¹ Ara, fost ohrajn, l-Appelli Kriminali Superjuri: Ir-Repubblika ta' Malta v. Rida Salem Suleiman Shoaib, 15 ta' Jannar 2009; Ir-Repubblika ta' Malta v. Paul Hili, 19 ta' Gunju 2008; Ir-Repubblika ta' Malta v. Etienne Carter, 14 ta' Dicembru 2004 Ir-Repubblika ta' Malta v. Domenic Briffa, 16 ta' Ottubru 2003; Ir-Repubblika ta' Malta v. Godfrey Lopez u r-Repubblika ta' Malta v. Eleno sive Lino Bezzina 24 ta' April 2003, Ir-Repubblika ta' Malta v. Lawrence Ascjak sive Axiak 23 ta' Jannar 2003, Ir-Repubblika ta' Malta v. Mustafa Ali Larbed, 5 ta' Lulju 2002; Ir-Repubblika ta' Malta v. Thomas sive Tommy Baldacchino, 7 ta' Marzu 2000, Ir-Repubblika ta' Malta v. Ivan Gatt, 1 ta' Dicembru 1994; u Ir-Repubblika ta' Malta v. George Azzopardi, 14 ta' Frar 1989; u l-Appelli Kriminali Inferjuri: Il-Pulizija v. Andrew George Stone, 12 ta' Mejju 2004, Il-Pulizija v. Anthony Bartolo, 6 ta' Mejju 2004; Il-Pulizija v. Maurice Saliba, 30 ta' April 2004; Il-Pulizija v. Saviour Cutajar, 30 ta' Marzu 2004; Il-Pulizija v. Seifeddine Mohamed Marshan et, 21 ta' Ottubru 1996; Il-Pulizija v. Raymond Psaila et, 12 ta' Mejju 1994; Il-Pulizija v. Simon Paris, 15 ta' Lulju 1996; Il-Pulizija v. Carmel sive Chalmer Pace, 31 ta' Mejju 1991; Il-Pulizija v. Anthony Zammit, 31 ta' Mejju 1991.

kienet rutina għalih li jmur il-quddies tal-ewwel, min ried jistudjah seta' jagħmel dan faċilment. Ikkonferma ukoll li dakinhar tas-serqa, Joseph Xuereb kien propju f'dan il-ħanut u jiftakar li rah ma' persuna oħra izda ma jafx il-persuna l-oħra minn **kienet**". Madanakollu saħaq li Joseph Xuereb qatt ma kien daħal fir-residenza tiegħu kif ukoll saħaq "**li għalkemm jafu huwa qatt ma kellmu għax ma jridx kunfidenza miegħu**". Waqt il-kontro-eżami l-parti offiża Cassar xehed li kien hemm istanza waħda meta l-appellat kien mar ikellmu d-dar u kien anke daħal għewwa sat-taraġ. Jikkonferma pero' li l-appellat qatt ma kien tela' fil-kamra ta' fuq. Huwa xehed li ma jafx meta kien eżatt seħħ dan, izda jaħseb li kien "**xi 5 snin min meta sar il-kaz**". Fl-aħharnett, fi stadju avanzat ta' dawn il-proċeduri, il-parti offiża Cassar iddikjara mal-Uffiċjal Prosekutur, illi l-flus ammontanti għal €900 kien sabhom fuq is-sodda, madanakollu ċ-ċappetta baqa' ma sabhiex.

Illi, fil-mori tal-proċeduri l-espert tal-marki tas-swaba mahtur mill-Qorti, Joseph Mallia, kkonstata illi l-impronti elevata minn "**lifter elevat minn fuq kaxxa tal-plastik li kienet fuq is-sodda**" kienet taqbel perfettament mas-subgħa l-kbir ta' id ix-xellugija ta' Joseph Xuereb.

Illi, din hija l-unika prova li hemm li torbot lill-appellat mal-kummissjoni tar-reat ta' serq lilu addebitat, u allura tassumi rwol importanti ħafna, fejn l-Ewwel Qorti kellha neċessarjament tqis jekk din l-evidenza kenitx qed twassal għall-konkluzzjoni univoka u li biha l-gudikant jista' jkun moralment konvint lill hinn minn kull dubbu dedatt mir-raġuni mill-htija jew responsabbilita' kriminali tal-gudikabbli.

Illi, kif superjorment mgħallem fis-sentenza fl-ismijiet "Ir-Repubblika ta' Malta v George Spiteri", deċiża fil-5 ta' Lulju 2002, gie ritenut illi -

'L-prova indizzjarja trid tkun waħda assolutament univoka, li tiponta biss mingħajr dubbu dettat mir-raġuni lejn fatt jew konkluzzjoni waħda...biex prova ndizzjarja tigi ammessa bhala prova valida fis-sens li wiehed jista' ragjonevolment jasal għall-konkluzzjoni tiegħu ta' htija in bazi tagħha bla ebda dubbu dettat mir-raġuni, irid ikun moralment konvint minn dan ir-rekwizit ta' l-univocita' tagħha, cioe' li dik il-prova tffisser biss u xejn aktar li l-akkuzat huwa hati ta' dak addebitat lilu w, allura, kull dubbu ragjonevoli fir-rigward għandu jmur favur l-akkuzat skond il-ligi'.

Illi, *in oltre*, fis-sentenza fl-ismijiet “Ir-Repubblika ta’ Malta vs Angel sive Angelo Bajada”, datata l-15 ta’ Mejju 2009, il-Qorti tal-Appell Kriminali (Sede Superjuri) iddikjarat illi –

‘L-assjem tal-provi kien tali li a bazi tieghu l-gurati setghu ragonevolment u b’konvinciment morali trankwill għall-aħħar jaslu għall-konkluzjoni la ma jemmnux dak li qed isostni l-appellant u jsibu li l-provi jwasslu inekwivokabbilment għall-htija tieghu. L-indizji, biex jagħmlu prova, jeħtieġ li jkunu univoci’.

Illi, ukoll, il-gurista Ingliz C.B. Pollock, ukoll jitfa’ dawk fuq il-kuncett tal-provi ndizzjarji billi jgħid hekk kif isegwi –

‘It has been said that circumstantial evidence is to be considered as a chain, and each piece of evidence as a link in the chain, but that is not so, for then, if any one link broke, the chain would fall. It is more like the case of a rope comprised of several cords. One strand of cord might be insufficient to sustain the weight, but three stranded together may be quite of sufficient strength. Thus, it may be in circumstantial evidence – there may be a combination of circumstances, no one of which would raise a reasonable conviction or more than a mere suspicion; but the whole taken together may create a conclusion of guilt with as much certainty as human affairs can require or admit of... (Criminal Evidence (3rd Edition) [1995], Richard May (Sweet and Maxwell Criminal Practice).

Illi kien ritenut minn din il-Qorti diversament preseduta fl-Appell Kriminali “**Il-Pulizija vs. Anthony Abela**” [28.5.1998] li l-prova tal-*fingerprint* għandha tkun sufficjenti biex tissodisfa l-oneru tal-prova u legalment mhux necessarju li jkun hemm xi korroborazzjoni ta’ din il-prova billi l-istess prova waħedha għandha twassal għall-htija tal-persuna akkuzata. Il-Qorti pero’ kienet għamlet distinzjoni bejn *fingerprints* li jinstabu f’postijiet pubbliċi bħal ħwienet, knejjes, ċinematografi, ħwienet tax-xorb, diskoteki, ecc. li fihom imorru hafna nies u *fingerprints* li jinstabu f’ xi dar ta’ residenza. Il-Qorti qalet hekk fir-rigward :-

“Kienet tkun haga ferm differenti li kieku l-post derubat kien xi residenza privata u jigi stabbilit li ssuspettat, li instabu l-impronti digitali tieghu fuq il-post, qatt ma kien dahal fih u li d-derubat qatt ma kien jafu jew li kien dahallu fir-residenza tieghu. F’ dan il-kaz il-prova tal-*fingerprints* waħedha hija sufficjenti biex il-Qorti issib htija.

L-awtur *Blackstone* spiss iċċitat mill-qradi tagħna fil-ktieb tiegħu "*CRIMINAL PRACTICE*" (2001 edit.) (pagna 2311-2312) jgħid testwalment hekk :-

"Properly presented fingerprint evidence has long been accepted as providing sufficient identification, but, in a case which depends wholly on such evidence, it is clearly essential that the defendant is linked to the relative prints by admissible evidence (Chappell v DPP (1988) 89 Cr App R 82). Fingerprint experts used to seek at least 16 matching ridge characteristics between the suspect's print and the rime print before asserting that the prints come from the same person, but this has never been a strict legal requirement, and courts have a discretion to admit evidence based on fewer matching characteristics.

See for example **BUCKLEY (1999) 163 JP 561**, in which the Court of Appeal upheld a robbery conviction following a trial at which the appellant was identified on the basis of a mere nine-point match. Rose LJ said :

"Finger print evidence, like any other evidence, is admissibleif it tends to prove the guilt of the accused. It may so tend, even if there are only a few similar ridge characteristics, but it may, in such case, have little weight. It may be excluded in the exercise of judicial discretion, if its prejudicial effect outweighs its probative value....." He added that Courts or judges would have to consider, before exercising this discretion, the experience and expertise of the witness presenting it, the number of similar ridge characteristics identified, the presence of any dissimilar characteristics, the size of the crime print ...and the quality and clarity of that print ... Rose LJ still considered it "highly unlikely" that anything less than an eight-point match could be acceptable, in the absence of exceptional circumstances. The latest guidelines on fingerprint analysis emphasise the primacy of subjective evaluation when determining whether prints can be said to match, and no longer specify a need for any particular number of matching ridge characteristics."

"Fil-fatt it-tendenza l-aktar recenti fl-Ingilterra hi li numru ferm inqas minn 14 il-punt (li rrizultaw f'dan il-kaz) jista' jkun bizzejjed biex tigi stabilita l-identita' tal-persuna suspettata.²"

Inghad ukoll fis-sentenza fl-ismijiet **Il-Pulizija vs Vincent Calleja³** :

"L-impronti digitali (u dawk palmari) huma forma ta'prova indizzjarja - "circumstantial evidence" - li kif qal Lord Salmon fil-kaz DPP v. Kilbourne [1973] AC 729, p. 758 "...works by cumulatively, in geometrical progression, eliminating other possibilities." Il-kwistjoni kollha hi mhux jekk l-impronta

² Il-Pulizija vs Nazzareno sive Reno Zarb

³ Deciza fis-7.5.2002 mill-Qorti tal-Appell Kriminali ppreseduta mill-Imhalled Joe Galea Debono.

instabitx f'post pubbliku jew f'post privat jew anqas pubbliku - il-kwistjoni kollha hi jekk, fid-dawl tac-cirkostanzi kollha, il-post fejn instabet l-impronta tikkonvincix lill-gudikant lil hinn minn kull dubbju dettat mir-raguni li dik l-impronta saret mill-persuna li lilha tappartjeni fil-kors tal-kommissjoni minn dik l-istess persuna tar-reat li bih tkun akkuzata jew fil-kors ta' xi atti li jammontaw għall-anqas għal tentattiv ta' dak ir-reat.”(Il-Pulizija vs Noel Frendo deciza 30 ta’ Novembru 2004 - Appelli Kriminali Inferjuri)”.

Illi, huwa indubitat illi fil-jum indikat fl-akkuza seħhet serqa mir-residenza ta’ Ġuzeppi Cassar, hekk kif evidenzjat mill-iskandali u t-taqlib li kien hemm fl-istess. Huwa fatt inkontestat ukoll li ma kien hemm l-ebda kameras tas-sigurta’ fil-vicinanze li setgħu jaqbd u lill-malviventi/i fuq ix-xena tar-reat. L-unika prova konkreta li nstabet kienet propju l-impronti digitali tal-appellat fuq il-kaxxa tal-kojellerija li nstabet fil-kamra tas-sodda u minn fejn allegatament ittiehdet ir-*res furtiva*. L-appellat minn naħa tiegħu ma jagħti ebda spjegazzjoni ‘il għala dik l-impronti tiegħu kellha issib postha fuq din il-kaxxa, iktar u iktar meta id-derubat jixhed u iġid li l-appellat bil-kemm jafu u fl-uniku okkazzjoni li daħal fid-dar tiegħu dan wasal sat-taraġ hdejn il-bieb ta’ barra.

Illi mir-ritratti eżebiti mill-ufficjal tax-xena tar-reat PS612 Theo Vella u senjatament mir-ritratti immarkati bir-referenza CER108 sa CER112 jirriżulta taqlib kbir fil-kamra tas-sodda, bir-ritratt CER112 juri kaxxa tal-injam sgassata u miksura fuq is-sodda u ir-ritratti CER113, u CER114 imbagħad jindikaw kaxxa tal-plastic deskritta bħala *jewel box*, fuq il-gradenza fl-istess kamra tas-sodda li tidher miftuha u li PS612 jindika li instabet minnu fuq is-sodda qalb it-taqlib bil-*lifter* elevat minn PS1261 Charles Pace indikat bħala 13 CBR 301. Illi l-espert Joseph Mallia jiddikjara hekk fir-rapport tiegħu:

“Illi l-impronta li tidher żviluppata u elevata permezz tal-lifter dokument 13 CBR301 giet ikkomparata pożittivament, u għalhekk hija identika mal-marka tas-saba l-kbir tal-id ix-xellugija ta’ Joseph Xuereb detentur tal-karta tal-identita numru 105963(M).”

Illi kif gie ritenut minn din il-Qorti fl-Appell Kriminali fis-sentenza **“Il-Pulizija vs. Vincent Calleja”** [7.3.2002] il-ligi tagħna ma tistabbilix il-kriterji ta’ numru ta’ *“matching points”* jew *“points of comparison”* li għandhom jinstabu fuq il-post tad-delitt jew xi repert ieħor ma dawk tal-persuna suspettata. Fil-prattika pero’ il-pulizija għall-

biex tmexxi l-investigazzjoni ulterjorment il-quddiem, tistrieħ fuq '9 points'. Izda qabel ma tmur il-Qorti tkun trid li jkollha mill-inqas erbatax (14) il-*"point of comparison"*. Illi fil-fatt mir-rapport tal-espert Mallia dawn l-erbatax il-punt ta' komparazzjoni kienu minnu stabbiliti, sabiex ma hemmx dubbju allura li din il-marka tas-subgħa tappartjeni proprju lill-appellat. Fil-fatt il-pulizija wasslu għall-arrest tal-appellat proprju fuq din l-evidenza. Mhux biss iżda id-derubat stess jikkonferma illi dak in-nhar tas-serqa huwa kien osserva lill-appellat fil-vicinanzi tad-dar tiegħu ġewwa hanut tat-te'.

Id-derubat imbagħad jindika li din il-kaxxa li fuqha instabet l-impronti digitali appartenenti lill-appellat, kienet magħluqa ġewwa kaxxa ohra msakkra b'čavetta, liema kaxxa kien iżomm go kexxun. Ighid li sab il-kexxun miftuħ u l-kaxxa mkissra. Issa għalkemm id-derubat snin wara li seħhet is-serqa, u čioe' fis-sena 2020, stqarr mas-Supretendent James Grech illi huwa kien sab il-flus li kien irrapporta neqsin fuq is-sodda, il-Qorti qajla temmen dan il-fatt iktar u iktar meta ir-ritratti meħuda minn PS612 dak in-nhar stess li seħhet is-serqa ma jidhru ebda flus fuq is-sodda kif stqarr id-derubat u allura iktar temmen illi wara dan it-trapass ta' žmien meta jidher li huwa stabbilixxa kuntatt mill-ġdid mal-appellat, li *del resto* kien jafu saħansitra qabel is-serqa, għamel xi tentattiv biex jeżonerah. Fil-fatt ighid hekk lill-Uffičjal tal-*Probation* Marilyn Formosa li hejjiet *Social Enquiry Report* fuq talba tad-difiża:

"Jispjega li hu jaf lil Joseph Xuereb għax joqgħod ftit 'il bogħod minnu u jghid li kien hemm okkazjoni fil-passat fejn kien anke selfu Lm100. Jghid li minn dakinhar tal-każ għadda ħafna žmien u hu min-naħa tiegħu ma jrid xejn lura. Jispjega li fil-preżent huwa għandu relazzjoni tajba ma' Joseph Xuereb u jsibu ta' għajnuna."

Illi għalhekk il-Qorti tqis illi l-konkluzjonijiet milħuqa mill-Ewwel Qorti ma kenux la legalment u lanqas raġjonevolment fondati. Dan għaliex kien hemm prova čara li kienet seħhet serqa mir-residenza tal-parti offiża, kien hemm evidenza ta' sgass u taqlib fil-kamra tas-sodda minn fejn ittiehdet ir-*res furtiva*, fuq kollox hemm evidenza tal-presenza tal-appellat fuq ix-xena tar-reat liema presenza huwa ma jagħti ebda spjegazzjoni għaliha. Ġie stabbilit illi l-parti leza lill-appellat ma kienx jafu sew qabel

seħhet is-serqa u qatt ma dahħlu fuq fil-kamra tas-sodda sabiex b'hekk ma hemm l-ebda raguni gustifikabbli li setgħet tpoġġi lill-appellant ġewwa din il-kamra, u li allura setgħet tindika li hu kien awtorizzat jmiss proprju il-kaxxa fejn instab il-marka ta' subajgħ fuqha liema kaxxa jidher li kienet miżmuma imsakkra ġewwa kaxxa ohra li instabet sgassata. Dan ifisser illi ma seta' kien hadd hlief l-appellant li kien involut fis-serqa mertu ta' dan il-każ, iktar u iktar meta hemm evidenza ta' impronti digitali tal-appellat proprju fuq il-kaxxa fejn kienet iċ-ċappetta li d-derubat sab nieqsa f' din is-serqa. Illi finalment għalkemm id-derubat jistqarr mas-supretendent James Grech snin wara li l-flus sabhom fuq is-sodda, din id-dikjarazzjoni ma għandiex mis-sewwa billi mhux biss kien irrapporta dan il fatt lil-pulizija *a tempo vergine*, iżda baqa' jinsisti fuqha snin wara meta xehed fil-qorti u allura ma jistax jitwemmen illi seba' snin wara li seħh ir-reat dawn il-flus tfaċċaw fuq is-sodda li mir-ritratti meħuda mill-PS612 Vella ma jidhru imkien, u li kieku kien hekk il-każ żgur li kienu jinstabu mill-investigaturi.

Illi l-appellat huwa mixli bir-reat ikkwalifikat bil-mezz, bil-valur, bil-lok u bil-hin. Illi huwa indubitat illi dawn l-aggravanti, għajr għal dak tal-hin, jirriżultaw ippruvati, u dan meta hemm evidenza li l-malvivent aċċeda f' dar ta' abitazzjoni permezz ta' sgass, u ukoll minn fejn jirriżulta illi ir-*res furtiva* tammonta għal aktar minn mitejn u tnejn u tletin euro u erbgħa u disghin ċenteżmu (€232.94), biċ-ċappetta misruqa tlaħhaq it-€300, kif jirriżulta mir-rapport magħmul mid-derubat stess. Dan apparti il-flus fl-ammont ta' €900 li, kif ingħad, il-Qorti temmen li insterqu ukoll waqt is-serqa. Illi meta is-serqa seħhet fix-xahar ta' Awwissu fis-7:35 ta' fil-għodu, huwa indubitat illi fix-xhur tas-sajf, f'dak il-hin, ix-xemx tkun telgħet u kwindi dan l-aggravanti ma jirriżultax ippruvat.

Finalment, l-appellant huwa mixli li kiser il-kundizzjonijiet tal-ħelsien mill-arrest imposti fuqu mill-Qorti tal-Maġistrati fl-24 ta' Ottubru 2012, liema imputazzjoni ukoll tirriżulta ippruvata u dan mhux biss meta huwa kkometta reat iehor waqt li kien meħlus mill-arrest, iżda ukoll għaliex is-serqa seħhet proprju fil-hin meta l-appellat suppost kien qiegħed id-dar, u allura kien hemm ukoll ksur tal-kundizzjoni ta' rinkazar. Issa għalkemm mix-xieħda tal-iSpettur Spiridione Zammit jidher illi l-każ li abbaži tiegħu kien konċess dan il-ħelsien mill-arrest llum huwa deċiż, madanakollu

jibqa il-fatt illi l-ksur seħħ. Madanakollu l-Qorti tqis illi fiċ-ċirkostanzi l-piena għal din il-vjolazzjoni tal-liġi għandha tkun *de minimis*. Abbinat ma' dan, imbagħad l-addebitu tar-reċidiva huwa ukoll ppruvat bis-sentenza tal-14 ta' Marzu 2011 mogħtija minn din il-Qorti kif diversament ippresjeduta.

Għal dawn il-motivi il-Qorti taqta' u tiddeciedi billi tilqa' l-appell ta'l-Avukat Ġenerali, tghaddi għalhekk biex tirrevoka s-sentenza appellata, u wara li rat l-artikolu 261(b)(c) u (e), 263, 264, 265, 266, 267, 269(g), 278(1)(3), 279(a), 280(2), 579(2), 49, 50, u 289 tal-Kodiċi Kriminali tiddikjara lill-appellat ħati tal-imputazzjonijiet migjuba fil-konfront tiegħu, għajr għall-aggravanti dwar il-hin għar-reat tas-serq li ma tirrizultax ippruvata, u tikkundannah għal perijodu ta' sentejn prigunerija. Tordna l-konfiska favur il-Gvern ta' Malta tas-somma ta' €500 rappreżentanti depożitu magħmul bhala garanzija għal helsien mill-arrest fit-termini tad-digriet tal-Qorti tal-Magistrati tal-24 ta' Ottubru 2012⁴.

Wara li rat l-artikolu 533 tal-Kodiċi Kriminali tikkundanna lill-appellat iħallas lir-Registratur tal-Qorti s-somma ta' €515.29 rappreżentanti l-ispejjez tal-esperti inkorsi f'dawn il-proċeduri.

Edwina Grima

Imħallef

⁴ Dokument JG3